

टक-टक गैंग के मास्टरमाइंड सहित तीन बदमाश पुलिस के हत्थे चढ़े

गाजियाबाद, दिल्ली, हरियाणा, उत्तर प्रदेश, नोएडा और गुरुग्राम में वारदातों को अंजाम दे चुका है शातिर गिरोह

जयपुर (कासं)। ब्रह्मपुरी थाना पुलिस ने अंतरराज्यीय टक-टक गैंग के मास्टर माइंड समेत तीन शातिर बदमाशों को गिरफ्तार कर बड़ी सफलता हासिल की है। पुलिस ने गिरफ्तार बदमाशों लूट का मोबाइल फोन और वारदात के काम में ली जाने वाली कार समेत दो बाइक जब्त की है। पुलिस पृछताछ में गिरफ्तार आरोपियों ने जयपुर सहित 6 शहरों में हजारों लूट की वारदात करना स्वीकार किया है। पुलिस आरोपियों से गैंग के अन्य लोगों और लूट का माल खरीदने वालों के बारे में गहनता से पृछताछ करने में जुटी है।

डोसीपी नॉर्थ करन शर्मा ने बताया कि इलाके में बढ़ती लूटपाट की वारदातों पर अकुंश लगाने के लिए विशेष टीम का गठन किया गया। टीम ने तकनीकी सहायता व मुखबिर की सूचना के अलावा करीब 250 सीसीटीवी फुटेज खंगाले। फुटेज के आधार पर टीम ने बदमाशों को चिन्हित कर गैंग के मास्टर माइंड शाहनवाज (34) पुत्र सरवर निवासी मेरठ उत्तर प्रदेश और शाहरुख उर्फ मामा (22) पुत्र अतीक कुरैशी व



ब्रह्मपुरी थाना पुलिस ने अंतर्राज्यीय टक-टक गैंग के मास्टरमाइंड समेत तीन बदमाशों को गिरफ्तार किया।

शोएब कुरैशी (26) पुत्र मोहम्मद युसुफ कुरैशी निवासी शांति कॉलोनी ट्रांसपोर्ट नगर को गिरफ्तार कर वारदात के काम में ली जाने वाली बेलैना कार और दो मोटरसाइकिल जब्त की है। इसी के साथ लूट का आईफोन भी बरामद किया गया है। शातिर बदमाश भीड़भाड़ और ट्रैफिक लाइट पर कार चालकों का ध्यान भटकाकर शीशे को खटखटाते थे और कार चालक से गाली-गलौच कर कार का शीशा नीचे उतारने के लिए मजबूर करते थे। शीशा नीचे

■ कार चालकों से गाली-गलौच कर बदमाश उसे शीशा नीचे उतारने पर मजबूर करते और ध्यान बंटकर सामान चुरा लेते

वहां ड्राइवर का ध्यान भटका कर मोबाइल और सामान कार से उठाकर फरार हो जाते थे।

पुलिस पृछताछ में सामने आया है कि मास्टर माइंड शाहनवाज ने जयपुर सहित गाजियाबाद, दिल्ली, हरियाणा, उत्तर प्रदेश, नोएडा और गुरुग्राम शहर में इसी तरह की वारदातों को अंजाम दे चुका है। शातिर बदमाश ने पुलिस पृछताछ के दौरान 6 शहरों में हजारों वारदातें करना स्वीकार किया है। शातिर बदमाश ने बताया कि वो लूट के मोबाइल फोन और अन्य सामान आंगनबाड़ी ओलंपिक खेल-2025 का आगाज हुआ।

आवासन आयुक्त डॉ. रश्मि शर्मा ने किया निर्माणाधीन आवासों का औचक निरीक्षण

कुछ आवासों की घटिया नींव देखकर कमिश्नर नाराज हुईं, इंजीनियर्स को फटकार लगाते हुए जेसीबी से तुड़वाई नींव

जयपुर (कासं)। आवासन आयुक्त डॉ. रश्मि शर्मा ने गुरुवार को निर्माणाधीन आवासों का औचक निरीक्षण किया। वे इंजीनियर्स को साथ लेकर मौके पर पहुंची और जेसीबी मशीन बुलाकर मकानों की नींव खुदवाकर जांच की।

ज्ञात रहे कि हाऊसिंग बोर्ड द्वारा जयपुर के महला क्षेत्र में विभिन्न आय



आवासन आयुक्त डॉ. रश्मि शर्मा ने गुरुवार को महला पहुंचकर निर्माणाधीन स्वतंत्र आवासों का निरीक्षण किया।

मापदण्डों के अनुरूप निर्माण ना होने के कारण मौके पर ही जेसीबी बुलवा नींव को ध्वस्त करवाया। उन्होंने निर्माण कार्य की गुणवत्ता और गति पर विशेष बल देते हुए अभियंताओं, अधिकारियों एवं निर्माण एजेंसियों को निर्धारित समयसीमा (जून 2026) तक सभी आवासों का निर्माण कार्य पूर्ण करने के निर्देश दिए। डॉ. शर्मा ने कहा कि मण्डल का उद्देश्य आमजन को गुणवत्तापूर्ण, सुलभ और योजनाबद्ध आवास उपलब्ध कराना है। उन्होंने निर्माण

स्थल पर कार्यरत अभियंताओं को यह सुनिश्चित करने के निर्देश दिए कि प्रत्येक आवास का निर्माण निर्धारित मानकों और तकनीकी विनिर्देशों के अनुरूप ही किया जाए जिसमें किसी प्रकार की अनियमितता बर्दाश्त नहीं की जाएगी। महला आवासीय योजना के तहत निर्मित होने वाले ये आवास आमजन, विशेषकर निम्न एवं मध्यम आय वर्ग के परिवारों के लिए आवासीय सुविधा प्रदान करने की दिशा में एक महत्वपूर्ण कदम साबित होंगे।

कर्ज उतारने के लिए लूट की साजिश रचने वाला गिरफ्तार

जयपुर। जालपुरा इलाके दो दिन पहले दिन-बढ़ाड़े हुई दो लाख 58 हजार रुपए की लूट की वारदात का पर्दाफाश करते हुए मास्टरमाइंड समेत तीन आरोपियों को गिरफ्तार किया है। पुलिस ने आरोपियों के कब्जे से वारदात के काम में ली गई मोटरसाइकिल भी जब्त की है। पुलिस गिरफ्तार शुदा आरोपियों से वारदात के बारे में गहनता से पृछताछ करने में जुटी है। पुलिस पृछताछ में सामने आया है कि मास्टरमाइंड ने कर्जा उतारने के लिए अपने जीजा के पैसे ही लूटने की प्लानिंग की और अपने दोस्तों के साथ मिलकर उन्हें पैसे का लालच दिया और खुद के साथ ही लूट की वारदात को अंजाम दिया।

पुलिस उपायुक्त जयपुर उत्तर करन शर्मा ने बताया कि दो दिन पहले थाना इलाके में स्थित गोपीनाथ मार्ग पर बैंक

से कैश निकलवा कर जा रहे सुरेंद्र शर्मा ने खुद के साथ हुई लूट का मामला दर्ज कराया। पुलिस ने बयानों के आधार पर लूट का मामला दर्ज कर सीसीटीवी फुटेज के आधार पर जांच शुरु की। जांच में सुरेंद्र शर्मा की भूमिका सંदिग्ध लगी। जिसके बाद पुलिस ने सख्ती से पृछताछ शुरू की। पुलिस पृछताछ में सामने आया कि आरोपी सुरेंद्र शर्मा (31) सिकंदरा दौसा हाल सूर्य सिटी आगरा रोड निवासी ने खुद के साथ की लूट करवाने की प्लानिंग की और अपने जीजा के पैसे ही लूटने की प्लानिंग बनाई। वारदात करने के लिए उसने अपने दोस्त अनिमेश मीणा (23) निवासी सिकंदरा दौसा और हरकेश मीणा उर्फ रामकेश मीणा (31) निवासी मानपुर दौसा निवासी को राजी कर लिया। पुलिस ने तीनों बदमाशों को गिरफ्तार कर लिया है।

10 पुलिस निरीक्षकों के तबादले किए

जयपुर। पुलिस कमिश्नरेट ने बुधवार देर रात एक आदेश जारी कर 10 पुलिस निरीक्षकों का तबादले कर दिया। तबादले आदेशों के अनुसार विशेष तौर पर साइबर क्राइम को लेकर फोकस करना लगा रहा है। पुलिस कमिश्नर सचिन मित्तल के आदेशानुसार- जारी लिस्ट में विशेष तौर पर 4 इंस्पेक्टरों की विशेष अपराध एवं साइबर क्राइम थाना जयपुर पुलिस कमिश्नरेट में तैनात किया गया है। पुलिस निरीक्षक प्रेम कुमार शर्मा, रामधन मीणा, सुषमा कुमारी और जितेन्द्र कुमार को विशेष अपराध एवं साइबर थाने में लगाया गया है। वहीं, इंस्पेक्टर महेश चंद शर्मा, सुनील कुमार, सज्जन सिंह और रतन सिंह को पुलिस कमिश्नरेट की स्पेशल टीम (सीएसटी) तथा इंस्पेक्टर हेमंत जगजल को स्टफ ऑफिसर विशेष पुलिस आयुक्त और कविता को अपराध शाखा आयुक्तालय जयपुर में तैनात किया गया है।

■ राजस्थान हाईकोर्ट ने एक कानूनी बिंदु पर अदालतों के अलग-अलग दृष्टिकोण सामने आने पर प्रकरण को लार्जर बेंच के समक्ष भेजा

गतिविधियों में सरकार भारी भरकम राशि खर्च करती है। इसमें संदेह नहीं की देश ने प्रगति की है, लेकिन विकास परियोजनाओं के लिए निर्धारित धन का एक बड़ा हिस्सा सफेदपोश अपराधियों ने अवैध गतिविधियों में शामिल होकर हथिया लिया

प्रदेश में 3 दिवसीय आंगनबाड़ी ओलंपिक शुरु

जयपुर (कासं)। प्रदेश के सभी आंगनबाड़ी केंद्रों पर प्रारंभिक बाल्यावस्था देखभाल एवं शिक्षा के अंतर्गत बच्चों के शारीरिक व मानसिक विकास को प्रोत्साहित करने के उद्देश्य से गुरुवार को तीन दिवसीय आंगनबाड़ी ओलंपिक खेल-2025 का आगाज हुआ।

निदेशक आईसीटीएस वासुदेव मालावत ने बताया कि प्रदेश के 63 हजार आंगनबाड़ी केंद्रों पर लगभग 12 लाख बच्चे पंजीकृत हैं। आंगनबाड़ी केंद्रों के बच्चों की बाल्यावस्था से ही उनमें स्वस्थ खेलकूद प्रतियोगिता और स्वयं के स्वास्थ्य के प्रति जागरूकता आ सके, इसके लिए 13 नवम्बर से 3 दिवसीय आंगनबाड़ी ओलंपिक खेल-2025 का शुभारम्भ हुआ है। इस वर्ष खेलों की थीम "खेल-खेल में सीखें" रखी गई है। जिसमें स्थानीय और भारम्पर्क खेलों को भी शामिल किया गया है। निदेशक ने बताया कि आंगनबाड़ी ओलंपिक खेल-2025 में बच्चों के दो समूह बनाकर 3 से 4 और 4 से 6 का समूह बनाकर विभिन्न खेलकूद की गतिविधियां आयोजित की जा रही है। आयोजन में जनसमुदाय, भामशह, एनजीओ एवं अभिभावकों का सहयोग लिया गया है। उल्लेखनीय है कि विगत दो वर्षों से आंगनबाड़ी ओलंपिक खेलों का आयोजन किया जा रहा है।

हरमाड़ा हादसे पर उपमुख्यमंत्री की समीक्षा बैठक

जयपुर। हरमाड़ा में गुरुवार को पुनः भीषण सड़क हादसे को लेकर उपमुख्यमंत्री दिवा कुमारी ने सचिवालय में संबंधित विभागों के अधिकारियों को बैठक ली। बैठक में उन्होंने दुर्घटना की विस्तृत समीक्षा करते हुए भविष्य में ऐसी घटनाओं की रोकथाम के लिए ठोस कदम उठाने के निर्देश दिए। दिया कुमारी ने कहा कि यह हादसा अत्यंत दुःख है और इससे हुई जनहानि की पीड़ा शब्दों में व्यक्त नहीं की जा सकती। उन्होंने संबंधित विभागों को सड़क सुरक्षा के सुदृढ़ उपायों और आपातकालीन राहत व्यवस्था को और प्रभावी बनाने के निर्देश दिए। उपमुख्यमंत्री ने कहा कि राज्य सरकार का संकल्प है कि ऐसी घटनाओं की पुनरावृत्ति न हो और जनता की सुरक्षा सर्वोच्च प्राथमिकता बनी रहे। उन्होंने दुर्घटना में प्रभावित सभी परिवारों के प्रति गहरी संवेदना व्यक्त की और प्रशासन को हर संभव सहायता प्रदान करने के निर्देश दिए। दिया कुमारी ने कहा कि जनता की सुरक्षा हमारी सर्वोच्च प्राथमिकता है।

ए.टी.एस. ने चार शातिर बदमाशों को दबोचा

फर्जी दस्तावेजों से एफ.सी.आई. के गोदामों और डिपो में खाद्य सुरक्षा गार्ड की दिलवाते थे नौकरी

जयपुर। एटीएस ने ऑपरेशन स्वक्वायर पिरामिड के तहत कार्रवाई करते हुए भारतीय खाद्य निगम से चार आरोपियों को गिरफ्तार कर बड़ी सफलता हासिल की है। एटीएस ने भूतपूर्व सैनिकों के फर्जी दस्तावेज तैयार कर एफसीआई के गोदामों और डिपो में खाद्य सुरक्षा गार्ड के रूप में नौकरी दिलाने वाले गिरोह के खिलाफ बड़ी कार्रवाई की है।

पुलिस महानिरीक्षक विकास कुमार ने बताया कि एटीएस ने भारतीय खाद्य निगम (एफसीआई) राजस्थान में ऑपरेशन स्वक्वायर पिरामिड चलाया था। यह कार्रवाई उन निजी व्यक्तियों के खिलाफ की गई, जो भूतपूर्व सैनिकों के फर्जी दस्तावेज तैयार कर एफसीआई के गोदामों और डिपो में खाद्य सुरक्षा गार्ड के रूप में नौकरी कर रहे थे।

उन्होंने बताया कि भारत सरकार की ओर से पूर्व सैनिकों को रोजगार उपलब्ध कराने के लिए सरकारी प्रतिष्ठानों में 90 प्रतिशत कोटा दिया गया है। ये नियुक्तियां निजी सुरक्षा एजेंसियों की ओर से किए गए सत्यापन, प्रशिक्षण और गारंटी के आधार पर दी जाती हैं। भारतीय खाद्य निगम में भी सुरक्षा गार्ड के रूप में पूर्व सैनिकों की नियुक्ति विभिन्न निजी सुरक्षा एजेंसियों के माध्यम से की गई है। एक संगठित गिरोह भूतपूर्व सैनिकों के पहचान पत्र, पेंशन पीपीओ, कैंटीन कार्ड और डिचार्ज प्रमाण पत्र जैसे दस्तावेजों का दुरुपयोग करता था। वे इन दस्तावेजों को निजी व्यक्तियों के नाम से कूटरक्षित कर उन्हें एफसीआई में सुरक्षा गार्ड की नौकरी दिलवाते थे और बदले में नियमित रूप से कमीशन राशि प्राप्त करते थे।

एटीएस ने ब्यावर निवासी अजय कुमार (39), भीलवाड़ा निवासी रामेश्वर लाल मीना (50), बारां निवासी मुकुट बिहारी (49) और बूंदी निवासी मोहनलाल कुमावत (54) को गिरफ्तार किया है। पूर्व में इस मामले में 29 आरोपियों को गिरफ्तार किया जा चुका है। जांच के दौरान चार और आरोपियों को गिरफ्तार किया है।

प्रवर्तन अधिकारी तलब

जयपुर (कासं)। राजस्थान हाईकोर्ट ने शहर में हुए अतिक्रमण से जुड़े मामले में 9 दिवस की नगर निगम के प्रवर्तन अधिकारी को पेश होने के आदेश दिए हैं। एक्टिंग सीजे जंजीव प्रकाश शर्मा और जस्टिस बीएस की खंडपीठ ने यह आदेश प्रकरण में लिए गए स्वप्रेरित प्रसंज्ञान व अन्य याचिकाओं पर संयुक्त रूप से सुनवाई करते हुए दिए।

सुनवाई के दौरान नगर निगम आयुक्त गौरव सेनी और आवासन मंडल के अधिकारी पेश हुए। आवासन मंडल की ओर से अतिरिक्त महाधिवक्ता जीएस गिल ने अदालत को बताया कि मंडल कॉलोनियां विकसित कर उसे रखरखाव के लिए नगर निगम को हस्तांतरित कर देता है। वहीं नगर निगम की ओर से अतिरिक्त महाधिवक्ता मनोज शर्मा ने अदालत को शहर के अतिक्रमण और उन्हें हटाने के लिए नगर निगम की ओर से की जा रही कार्रवाई से अवगत कराया।



जनसम्पर्क कर्मी गोपाल शर्मा, बाल मुकुंद ओझा, ईश्वर माथुर, प्रभात गोस्वामी रवि गोस्वामी, वीना करमचंदानी, रेणु जुनेजा, गोविन्द शर्मा, गणपत सिंह नारोलिया,लीलाधर दोचानिया, रूप सिंह कलिया, यादवेंद्र सेन, राजेंद्र शर्मा उपस्थित थे। अंत में अलका सक्सेना ने सभी का आभार व्यक्त किया।

बिजली चोरी पर 26 लाख रुपए जुर्माना

जयपुर। जयपुर विद्युत वितरण निगम के तीन सर्किटों में गुरुवार को विद्युत चोरी के खिलाफ सुनवाई कार्रवाई के दौरान 42 मामले में करीब 26 लाख 40 हजार रुपये का जुर्माना लगाया गया। करौली सर्किट के मंडरायल सब डिवीजन में सतर्कता जांच अभियान के दौरान एक उपभोक्ता ने अपने मध्यम श्रेणी के औद्योगिक कनेक्शन की स्टोन कटर मशीन के अतिरिक्त उथी परिसर में एक और स्टोन कटर मशीन को निगम के श्री फेज ट्रांसफार्मर की एलटी बुशिंग से सीधे केबल से जोड़कर चला रखा था। इस प्रकरण में संबन्धित के खिलाफ वीसीआर भरकर 20 लाख 21 हजार रुपये से अधिक का जुर्माना लगाया है।

रीको कराएगा आकेड़ा इंगर औद्योगिक क्षेत्र में 9.85 करोड़ रु. के विकास कार्य



ही इस क्षेत्र में एलईडी एवं हाई मास्ट लाइट्स भी लगाई जाएंगी जिसके उपरान्त इस औद्योगिक क्षेत्र की आधारभूत सुविधाएँ भी अन्य औद्योगिक क्षेत्रों के समकक्ष हो सकेंगी। रीको प्रबंध निदेशक शिवांगी स्वर्णकार ने बताया कि रीको का हमेशा से यह प्रयास रहा है कि औद्योगिक क्षेत्रों में अच्छी इंफ्रास्ट्रक्चर सुविधाएँ विकसित की जायें जिससे उद्यमी अपनी औद्योगिक इकाइयों का

संचालन सुचारू रूप से कर सकें। आकेड़ा इंगर औद्योगिक क्षेत्र के समग्र विकास एवं रखरखाव के लिए यह प्रस्तावित विकास कार्य इसी दिशा में एक महत्वपूर्ण कदम है। इन विकास कार्यों से आकेड़ा इंगर औद्योगिक क्षेत्र जयपुर के निकट एक विकसित औद्योगिक क्षेत्र के रूप में अपनी पहचान बनाएगा और उद्यमियों को भी सुविधा मिल सकेंगी। जिससे उनकी उत्पादकता बढ़ सकेगी।

सार-समाचार रविकाश फाइनेंस की लखनऊ शाखा शुरु

जयपुर। रविकाश फाइनेंशियल का विस्तार करते हुए गुरुवार को उत्तर प्रदेश के लखनऊ में 33 वीं शाखा का शुभारम्भ किया गया। रविकाश के डायरेक्टर विकास ओझा और रवि ढींगरा ने फीता काटकर लखनऊ शाखा का शुभारम्भ किया। रविकाश फाइनेंशियल की लखनऊ के बिरला टावर में स्थित नवीन शाखा का नेतृत्व सीनियर वाईस प्रेसिडेंट के रूप में विवेक तिवारी, रोजनल सेल्स मैनेजर धीरेन्द्र पांडेय, स्वप्निल त्रिपाठी और एरिया सेल्स मैनेजर अखिलेश कुमार तथा प्ललवित श्रीवास्तव करेंगे।

सीए डॉ. अरुण जैन मीडियेटर नियुक्त

जयपुर। जयपुर निवासी सीए डॉ. अरुण कुमार जैन को राजस्थान राज्य विधिक सेवा प्राधिकरण जयपुर में मीडियेटर नियुक्त किया गया है। अरुण जैन 30 वर्षों से अधिक समय से जयपुर में कार्यरत वरिष्ठ प्रैक्टिसिंग सीए हैं। अरुण जैन ने विधि शिक्षा में मणिपाल यूनिवर्सिटी जयपुर से प्रो. डॉ.विजयलक्ष्मी शर्मा के निर्देशन में पीएचडी की उपाधि प्राप्त की। अरुण जैन महिला शिक्षा, बालशिक्षा, वृद्ध

जन सेवा इत्यादि सामाजिक सरोकारों से गहनता से जुड़े हैं। उनके दीर्घ प्रोफेशनल अनुभव में वित्त, ऑडिटिंग, व अन्य संस्थाओं के वित्तीय मामलों से संबंधित विवादों की पैरवी प्रमुख रूप से शामिल है।

अजय यादव ने जन्मदिन पर किए देव दर्शन



जयपुर। भारतीय जनता पार्टी के वरिष्ठ नेता एवं पूर्व चेयरमैन अजय यादव का जन्मदिन गुरुवार को घुसधाम और हर्षोल्लास के माहौल में मनाया गया। इस अवसर पर बड़ी संख्या में भाजपा कार्यकर्ताओं, सदस्यों, पार्षदों और सामाजिक संगठनों के प्रतिनिधियों ने पहुंचकर उन्हें शुभकामनाएं दीं। सुबह से ही उनके निवास पर बधाई देने वालों का तांता लगा रहा। कार्यकर्ताओं ने फूलमालाओं और दुपट्टों से उनका सम्मान किया। जन्मदिन के अवसर पर वातावरण पूरी तरह उत्सवमय बना रहा। अजय यादव ने इस अवसर पर विभिन्न मंदिरों में जाकर धोक लगाई और प्रदेश की शांति, समृद्धि और खुशहाली की कामना की। उन्होंने कहा कि जनसेवा ही उनका सबसे बड़ा उद्देश्य है और भाजपा की विचारधारा के अनुरूप समाज के हर वर्ग के उत्थान के लिए वे लगातार कार्य करते रहेंगे। कार्यक्रम में उपस्थित कार्यकर्ताओं ने कहा कि अजय यादव ने हमेशा संगठन को मजबूत करने, जनता के बीच रहकर समस्याओं का समाधान करने और युवाओं को आगे बढ़ाने में अपनी भूमिका निभाई है। इस अवसर पर पार्टी पदाधिकारियों, पार्षदों, वरिष्ठ कार्यकर्ताओं और बड़ी संख्या में आम नागरिकों ने भी भाग लिया। सभी ने उन्हें दीर्घायु, स्वस्थ जीवन और सफल राजनीतिक यात्रा की शुभकामनाएं दीं। कार्यक्रम के अंत में अजय यादव ने सभी कार्यकर्ताओं और शुभचिंतकों का आभार व्यक्त करते हुए कहा कि उनका स्नेह और समर्थन ही उनकी सबसे बड़ी शक्ति है।

सड़क सुरक्षा मित्र बचाएंगे घायलों का जीवन

जयपुर (कासं)। प्रादेशिक परिवहन अधिकारी जयपुर-द्वितीय धर्मेन्द्र कुमार के निदेशन में झोटवाड़ा पंचायत समिति की ग्राम पंचायत कालवाड़, माचवां और हाथोज में चयनित जीवन रक्षक मित्रों के लिए ग्राम पंचायत कालवाड़ में “विशेष सड़क सुरक्षा प्रशिक्षण कार्यक्रम” आयोजित की गई। जिला परिवहन अधिकारी जयपुर-द्वितीय अतुल कुमार शर्मा ने बताया कि रोड सेफ्टी एनजीओ से निशा बग्गा तथा एसएमएस अस्पताल के राजकुमार राजपाल व राधेश्याम शर्मा एवं इंस्पेक्टर दिनेश सिंह ने सड़क सुरक्षा प्रशिक्षण दिया। वरिष्ठ निरीक्षक दिनेश सिंह एवं झोटवाड़ा पंचायत समिति के बीडीओ हरिसिंह एवं अतिरिक्त बीडीओ ओमप्रकाश मीणा ने जीवन रक्षक मित्रों को सर्टिफिकेट जारी किये। वरिष्ठ निरीक्षक दिनेश सिंह ने रोड सेफ्टी की पालना न करने पर होने वाले नुकसान के बारे में बताया। उन्होंने यातायात नियमों की पालना करने तथा सभी जीवन रक्षक मित्रों को सड़क सुरक्षा प्रतिज्ञा की सपथ दिलवाई। रोड सेफ्टी एनजीओ की ओर से निशा बग्गा ने पावर पॉइंट प्रजेंटेशन से रोड साइनेज व रोड मार्किंग के महत्व को समझाया। एसएमएस अस्पताल के राजकुमार राजपाल व राधेश्याम शर्मा ने प्रशिक्षण की प्रायोगिक रूप से विस्तृत जानकारी दी गई। अंत में वरिष्ठ निरीक्षक दिनेश सिंह ने सभी का धन्यवाद दिया।